



नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, कात्तिक १२ गते २०४३ साल (अतिरिक्ताङ्क ३० (क))

भाग १

शाही सन्देश

श्री ५ महाराजाधिराजका प्रमुख सचिवालय

राजदरबार

श्री ५ महाराजाधिराज वीरेन्द्र वीर विक्रम शाहदेवबाट संघीय गणतन्त्र जर्मनीको

राजकीय भ्रमण र बाटोमा पर्ने केही मित्रराष्ट्रहरूको अनौपचारिक भ्रमण पूरा गरिबक्सी स्वदेश फिर्तिबक्संदा देशवासीका नाममा बक्सेको सन्देश ।

प्यारा देशवासीहरू,

१. संघीय गणतन्त्र जर्मनीको राजकीय भ्रमण सम्पन्न गरी आज स्वदेश फर्कंदा हामीलाई खुशी लागेको छ । धेरै अधिदेखिको निमन्त्रणामा हालमात्र सम्पन्न हुन पुगेको यस भ्रमणबाट राष्ट्रपति श्री रिचार्ड फन भ्वाइजज्येकर र चान्सलर हेल्मुट कोहलका साथै संघीय गणतन्त्र जर्मनीका अन्य कतिपय नेताहरूसँग सम्पर्क स्थापित गर्ने मौका हामीलाई मिल्यो । जर्मनीका धेरै नेपालका मित्रहरूसँग सम्पर्क नवीकरण गर्ने अवसर पनि हामीलाई यस भ्रमणमा प्राप्त भयो । जर्मनी भ्रमणको सम्पूर्ण अवधिभर नेपाल र नेपाली जनताप्रति त्यस देशमा सद्भावना, सौहार्दता र मैत्री सम्बन्धलाई अझ गाढा पार्ने सदिच्छा रहेको हामीले पायौं । फलस्वरूप, नेपाली जनताको आकांक्षा अनुरूप

आधिकारिकता मुद्रण विभागबाट प्रमाणित गरिएपछि, मात्र लागु हुनेछ।

हाम्रा दुई देशबीचको वर्तमान सहयोग सम्बन्धमा वृद्धि हुने राम्रो बातावरणको सिर्जना भएको छ भन्ने कुरामा हामी आश्वस्त रहेका छौं ।

२. निश्चय पनि यस भ्रमणबाट संघीय गणतन्त्र जर्मनीसँगको हाम्रो मैत्री सम्बन्धमा नौलो आयाम थपिएको छ । स्वाधीनता, असंलग्नता र संसारका सबै शान्तिप्रिय मुलुकहरूसँग मित्रताको नीति कायम गर्दै आपना मूल्य, मान्यता र आदर्श अनुरूप हामीले अरूबाट स्वदेशको भलाइका लागि धेरै कुरा सिक्न सक्छौं ।

३. संघीय गणतन्त्र जर्मनीका साथै बाटामा पर्ने इजिप्ट गणतन्त्र, अष्ट्रिया तथा संयुक्त अरब एमिरेट्स लगायतका अन्य मुलुकहरूमा पनि नेपाली जनताप्रति मैत्री र सौहार्दताको भावना विद्यमान रहेको कुराबाट पनि हामीलाई सन्तोष लागेको छ । त्यसैले यतिखेर संघीय गणतन्त्र जर्मनीका राष्ट्रपति, सरकार र जनताका साथै हामीले भ्रमण गरेका अन्य मित्रराष्ट्रका राष्ट्राध्यक्ष, जनता तथा सरकारहरूप्रति हामी पुनः धन्यवाद ज्ञापन गर्न चाहन्छौं ।

४. हाम्रो अनुपस्थितिमा हामीबाट गरिबकसने कामको अभिभारा सम्हाल्ने हाम्रा भाई श्री ५ अधिराजकुमार ज्ञानेन्द्र वीर विक्रम शाह तथा राजप्रतिनिधि परिषद्का सदस्यहरूलाई हामी धन्यवाद दिन चाहन्छौं । त्यस्तै मन्त्रिपरिषद् र अन्य सबै राष्ट्रसेवकलाई पनि ऐन कानूनबमोजिम देशको दैनिक प्रशासन चलाएकोमा हामी धन्यवाद दिन चाहन्छौं । अन्तमा, हाम्रा प्यारा देशवासीले स्वदेशको बृहत् हितलाई हृदयङ्गम गरी दर्शाएको अनुशासन र लगनशीलताको निम्ति पनि हामी धन्यवाद ज्ञापन गर्न चाहन्छौं ।

श्री पशुपतिनाथले हामी सबैको कल्याण गरून् !

जय नेपाल !

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

(२)

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।